

पारिवारिक विवाद में रिश्ते मजबूत कर रही पुलिस

श्रावस्ती, संवाददाता। पारिवारिक विवादों को सुलझाने के लिए पुलिस की पहल रंग ला रही है। पुलिस पति पत्नी के बीच आपसी अनबन को दूर कर रिश्तों को मजबूत कर रही है। शुक्रवार को भी पुलिस ने पारिवारिक विवाद में दो दम्पतियों के बीच सुलह कराकर टूटते रिस्ते को बचा लिया।

पुलिस अधीक्षक प्राची सिंह के निर्देशन में शुक्रवार को महिला थाना में पारिवारिक विवादों की प्राप्त शिकायतों में सुनवाई की गई। जिसमें आपसी वैचारिक मतभेद की वजह से परिवार टूटने के कगार पर था। लेकिन महिला थाना के अधिकारी व कर्मचारियों की ओर से दोनों पक्षों की बात सुनी गई। इसके बाद पति-पत्नी के मध्य आपसी मनमुटाव व कलह के कारणों को दूर किया गया। जिसके चलते दो दम्पति



एक दूसरे को मिठाई खिलाते दम्पति

साथ रहने को राजी हुए तो उन्हें हंसी-खुशी महिला थाना से एक साथ घर भेजा गया। ज्ञात हो कि महिला थाना में प्रतिदिन पारिवारिक विवादों की प्राप्त शिकायतों को सुलझाकर बिछड़े परिवारों को फिर से जोड़ने का कार्य

किया जाता है। महिला थानों में बहुत सी ऐसी शिकायतें प्राप्त होती हैं, पति व अन्य ससुरालीजनों के विरुद्ध दहेज उत्पीड़न, घरेलू हिंसा आदि से संबन्धित होती हैं। शुक्रवार को महिला थाना प्रभारी निरीक्षक धर्मेन्द्र कुमार सिंह, उपनिरीक्षक जितेन्द्र सिंह, उपनिरीक्षक अमरनाथ चौहान, उपनिरीक्षक मोहम्मद सईद व महिला उपनिरीक्षक हौसली आदि की ओर से दो दम्पतियों के बीच आपसी सुलह के आधार पर समझौता कराया गया।

जिसके बाद प्रमिला व उसके पति दीपक निवासी दमावा थाना गिलौला तथा मिथिलेस कुमारी व उसके पति धर्मेन्द्र कुमार निवासी बकवा चन्दन कुड़ी थाना कोतवाली भिनगा साथ रहने को राजी हो गए। जिन्हें एक साथ घर भेजा गया।